

# ኤርትራ ካብ ሰማይን ምድርን ክትረኤ።

## ብገብረዝጊ ኣፈወርቂ

እታ ተወሊድና ዝግበናላ መሬትና ኣብ ጊዜ ንእስነትና ዝመረጽናዮ ዓይነት ጸወታ ኣብ ምድሪ ክንጸወት፣ ከብቲ ከነጻሲ፣ ተመሃሮ ካብ ናብ ቤት ትምህርቲ ክንመላልስ፣ እቶም ኣብ ከባቢ ባሕሪ እንነብር ኣብ ባሕሪ ክንሕንብስ ዓሳ ክንገፍፍ፣ ምስቲ ጽቡቕ ኩነታት ኣየር ኣብ ጊዜ ክረምቲ ማይ ዝሃርመሉ፣ ማሕረስ ብብዓል ጨላይ ኩሊል ዝሕረሰሉ፣ ሳዕሪ ለምለም መሊኡ ኩሉ እንስሳ በሊዑ ዝጸግቡሉ ኣሓ ብዓል ሓምራ ጸለል ጸባ ዝሕለባሉ፣ ጽድቕ ሐረስታይ እኽለ ዝዘርኣሉ፣ ቀውዒ ሸዊት ዕፉን ድንሽ ዝብላዓሉ፣ እኽለ ዝእከቡሉ፣ ሓጋይ ዝናብ ዘቋረጸሉ፣ መገሻ ናብ መርዓ ንግደት ዝበዝሓሉ ካብ ቀረባን ርሑቕን ገሸካ ብሰላም እትምለሰሉ ዝተዓደልናዮ ጽቡቕ ጊዜ ኢዩ። እዚ ኣብ ውሽጢና ካብ ንእስነትና ጀሚሩ ዝሓደረ ኣብ ትዝታ ዘእቱ ተዘክሮታት መተዓብይትና ኣብ ማእከል ሃገር ንሃሉ ኣብ ደገ ብሓባር ኣብ ሕልናና ንዘለኣለም ሰፊሩ ዝነብር ዘይሕከኽ ኤሪትራዊ ሓወልቲ ኣሎና። እቲ ካብዚ ሰናይ ስነምግባር ተበጊሾ ካብ 1 መስከረም 1961 ዓ.ም ነጻነት ከምጽእ ገሰጊሱ ዝነቐለ ዓብን ንእሽቶን ጀማሪ ብረታዊ ቃልሲ ናይቲ ጊዜ ቲ ሓይሊ መንእሰይ ኣብ ሕቕፊ ወለዱ ኣብ ማእከል ሕብረተሰቡ ብባህሉን ልምዱን ኮሪዑን ከቢሩን ስለዝግበዩ ከበድቲ መሰናኸላት ሰጊሩ ነጻነት ኣምጺኡ። ድሕሪ ነጻነትውን ከይተሓለለ መጻኢ ብርሃን ዕድል ህዝብን ሃገርን ብልምዓት ክትበጽሖ እትኸእል ዓቢ ራኢን ተስፋን ነይርዎ። ኮይኑ ግን ኣብ መንጎ ለውሃቱን ብርሃን ተስፋኡን ተሓቢኦም ብዝግበዩ ውሑዳት ወንጀለኛታት ትምኒቱ ስለ ዝተጎንዩ ምሉእ ህዝቢ ኣብ ዓቢ ሓደጋ ወዲቐ ይርከብ።

ኣብ ጊዜ ስርዓት ህግደፍ ውሑዳት ውጻእ መዓት ዘይብሉ ብምሉኡ ዓብን ንእሽቶን ካብቲ ልሙድ ዝመርሖ ዝነበረ ናብራ ሓረስታይ፣ ጓሳ፣ ሸቃላይ፣ ነጋዳይ መገዲ መውፈርን መእተውን መገዲ ፍርያትን ማእቶትን ዓጽዮ፣ ኣብ ድኽነት ከም ዝነብር ተገይሩ። ኣብ ትሕቲ ናይዚ ዓማጺ ጉጅለ ተወሊዱ ዝግበዩ መንእሰይ ድማ ባቶም ንጽቡቕ ሕልምን ራኢን ወለዶም ዝቐጸዩ ውድቀት ዝዕላማኦም ውሑዳት እኩባት ሰባት፣ ኣብ ክንዲ ኣብ ትሕቲ ስድራን ሕብረተሰብን ኮሪዎምን ከቢሮምን ዝግቡዮ፣ መጻኢ ዕድሎም ባዕሎም ከይውስኑ ሸዊት ዕድሚኦም ብጎሐላሉ ተመንጢሉ መቐረትን ጣዕምን መሬቶም ስኢኖም፣ ገሊኦም ራሕሪሖም ወጺኦም፣ ዝተረፉ ድማ መውጽኢ መንገድን ጊዜን ጥራይ ኢዮም ዝጸብዩ ዘለዉ። እዚ ጉዕዞዚ ኣብተን ዝሓለፉ 29 ዓመታት ክኸይድ ዝጸንሖን ዝቐጸል ዘሎን ናይ ብዙሓት ሂወት ኣብ መገዲ ዝተኸፍሎ ኢዩ። ኣዚ ኹሉ መረረ፣ ዝተራእየን ዘጋጠመን ክልበትበት፣ ኣብ ማእከል ሕምብርቲ እታ ዝግበዩላ ምድርን ባሕርንዮ። ተመኩሮ ናይ ምድርን ባሕርን ክሳብ ክንደይ ከቢድ ምዃኑ ተመልኪትናዮ ኣሎና። እሞ ጉዕዞና ካብ ላዕሊ ካብ ሰማይከ ከመይ ኮን ክኸውንዮ? ኣብ ሰላም ጊዜ ክንርእዮ ኢና።

ኣብ ውሽጢ ሃገር ዘሎ ህዝቢ ምስ ኣብ ስደት እንነብር ኩልና ሐቢርና፣ ነዚ ኣብ ሃገርና ዓራዱ ዘሎ ኣረሚን ስርዓት ኣብቲ ንዕኡ ዝግባእ ቦታ ጎሓፍ ጉሒፍና፣ መጻኢ ዕድልና ብምልኡ ሕብረተሰብና ዝሓቐፈን ዝተሳተፎን ፍትሕን ደሞክራሲን ክንሰርት ኢና። ኣብ ውሽጢ ሃገር ዘሎ ህዝቢ ብግሉጽን ስቱርን ሃገር ዘድፍር፣ ጸላእቲ ዝሓቐፍ፣ ፈተውቲ ዘባርር፣ ኣካላት ናይ ጸጥታ ሓይልታት፣ ናይ ሃገራዊ ድሕነት ሓይልታት፣ ወተሃደራዊ ዩኒፎርም ዝለበሰን ሲቪል ክዳን ዝተኸደነን፣ ብዝሒ ቁጽሩ ዘይፍለጥ ባዕላ ህግደፍ ትቕጽር ።ኣብ ጸቢብ ተኸቢቡ ኢዩ ውሽጣዊ ቃልሲ ዘካይድ ዘሎ፣ ሓንቲ መዓልቲ ድማ ኣላ ካብቲ ዘለዎ ሸቕራን ተረጊጡ ዘሎ ማዕጸን ወጺኡ፣ ቦታ ተፈንቂቻ ዝጸንሓቶ ማዕጸ ሓሊፉ ግብኡ ፈጸሙ ብሸራት ከስምዓና።

ንሕና ኣብ ስደት እንነብር ብዛዕባ ፖለቲካዊ፣ ማሕበራዊን ቁጠባዊን ጉዳይ ሃገርና ክንዛረብ፣ ክንጽሕፍ፣ ክንውደብ፣ ተኣኪብና ኣብቲ እንነብረሉ ሃገራት ቀጻልን ፍረ ዘለዎን ሰላማዊ ሰልፍታት ክንገብር፣ መሳርሒ ገንዘብ ከነዋጽእ/ ክንከፍል ዘኸእል ዓቕሚ ኣሎና፣ ዘጸግመና ነገር የለን፣ ኩሉ ንገብር ኣሎና ግን ሓሳባትና ሓደ ከሎ፣ ክሳብ ሎሚ ዘይገበርናዮ ጎዲሉና ዘሎ፣ ካብ ዝተወደቡ ይኹኑ ዘይተወደቡ ሓይልታት ክእለት ዘለዎም ከመሓድሩና ዝኸእሉ ሰባት ኣለዉና ግን ኣብ ነንሕድሕድና ምትእምማን ስለ ዘጥፋእና ዝከኣል ከሎ ክንገብር ኣይከኣልናን። ሕማቕ መንፈስ ዘይምትእምማን ሴርና ኣብ ክንዲ ኣነ እንተዘይሰራሕክዎ ኢልና ብነብስና ጥራይ እንምካሕ። ኩሉ ዓቕምና ኣጣሚርና ኣብ ክንዳይ ኮይናም ክሰርሑ ዝኸእሉ ህዝቢ ዝመረጸም ኣለዉና እንድዮም ኢልና ክንኣምን ኣሎና። ተኣማሚና ሓድነት ፈጠርና፣ ብዝለኣኸናዮም ውሑዳት ኣመሓደርቲ ተማእዚዝና እንተዘይሰራሕና ጭርሖና መልእኽትና ሕቶታትና ብውሽጢ ሃገር ይኹን ብደገ ሰሚዑ ዝቐበል ኣይክረከብን ኢዩ። መደባትና ንጹር መኣዝን ነትሕዞ ምእንቲ ዕማምና ኣሳልጦ ክረከብ።

ኣብ ስርዓት ህግደፍ ሎሚ ይሓይሽ ዝበሃል የለን፡ ጊዜ ባዕሉ ግን ከምዝቀያየር ንርእዮ ኣሎና። ሕጂ ጊዜ ከሎና ካብዚ ናይ ሎሚ ጊዜ ዝጥዕምን ዝሓሸን ክንጽብ ዝጸበበን ዝሓመቐን ክየርከበና ከሎ ዓወንወን/ ጠንበርበር ገዲፍና መጠን ዓቕምና ፈሊጥና በቲ ዝቐለለን ዝሓጸረን ቅልጡፍ መገዲ ተጓዲዝና ኣብ ዓቕሚ ናይ ውሽጢ ሓይሊ ኣሚና፡ ንሕና ውን ኣሎና ኣይንሓድገካን ኣይንጥንጥነካን ውን፡ ጽናዕ! ትባዕ! ንበሎ።

ብጽንዓትናን ትብዓትናን ዓወት ሓርነትና ምስ ሓፈሰና፡ ትምኒትና፡ ኤርትራ ሃገርና ብምድርን ብባሕርን ክንርእያ ጥራይ ዘይኮነስ ብምልእታ ካብ ምብራቕ ክሳብ ምዕራብ፡ ካብ ሰምየን ክሳብ ደቡብ፡ ካብ ላዕሊ ካብ ሰማይ ኣብ ልዕሊ መሬት ካብ ዘሎ ሃዋህው ሰማያት ሃገርና ብተዋጋእቲ ነፈርቲ ሓይሊ ኣየር ክሕሎ፣ ሰብን ንብረትን ዘጓዕዕ ነፈርቲ ክበርራሉ፣ በዓል ሞያ ከም ሄሊኮፕተር ኣብ ጸቢብ ቦታ ክትዓልብ ኮነ ክትልዓል እትኸእል እንተኣድለየውን ኣብ ኣየር እንዳዘምበየት እትቆውም ወይ ካልእ ነኣሽቱ በረርቲ ተወጢሕካ ነቲ ኣባኻ ዝቐርብ ብዓይንኻ ነቲ ኣባኻ ዝረሐቐ ቦታ ድማ ብኣቕሪቡ ዘርኢ መነጽር ትዕዘብ፣ ምሉእ ምስሊ ኤርትራ ርኢኻ ትግረም! ዝመዝገብካዮ ደኩመንት፡ ሪፖርት ተመራሚርካ ኣብ ዕብየትን ረብሓን ሃገር ዝውዕል ቁምነገር ከተበርክት ይከኣል። ፍረ ሰራሕካ ሪኢኻ ድማ ትሕጎስ።

**ገብረዝጊ ኣፈወርቂ**

**2 መስከረም 2020**